



Папа Бенэдыкт XVI

Успамін усіх памерлых вернікаў гаворыць нам аб тым, што толькі той, хто можа ўбачыць вялікую надзею ў смерці, можа жыць жыццём, поўным надзеі. Калі мы абмяжуем чалавека толькі яго гарызантальным вымярэннем, тым, што можна ўспрымаць эмпірычна, яго жыццё згубіць сваё глыбокае значэнне. Чалавек патрабуе вечнасці, бо кожная іншая надзея для яго вельмі кароткая і абмежаваная. Чалавека можна зразумець толькі калі ёсць Любоў, якая пераходзіць з любой ізаляцыі, нават смяротнай, у поўню, што пераўзыходзіць прастору і час. Чалавека можна зразумець у самым глыбокім яго сэнсе толькі тады, калі ёсць Бог. І мы ведаем, што Бог выйшаў з далечыні і стаў блізкім да нас, увайшоў у наша жыццё і сказаў: “Я – уваскрашэнне і жыццё; хто верыць у Мяне, калі нават і памрэ, будзе жыць; а кожны, хто верыць у Мяне, не памрэ ніколі”.

Беларуская секцыя Radio Vaticano, 02.11.2011 †



Кардынал Дональд Вюрл

Новая евангелізацыя – гэта не праграма, а спосаб думаць, бачыць, дзейнічаць, гэта павелічальнае шкло, праз якое мы можам убачыць магчымасці, якія даюцца нам для таго, каб зноў прапаведаваць Евангелле, і якое дазваляе нам адкрыць, што Святы Дух працягвае дзейнічаць у Касцёле.

Руская секцыя Radio Vaticano, 05.11.2011



Абп Тадэвуш Кандрусевіч

Вядома, што Хрыстос кліча столькі, колькі трэба. Аднак з іншага боку, трэба абудзіць маладых людзей, каб яны пачулі голас Езуса, які іх кліча. У гэтай справе Касцёл павінен быць больш актыўным, і гэта датычыць не толькі святароў ці кансэкраваных асоб, але ўсіх вернікаў, асабліва сям'яў.

Падчас інтэрв'ю для беларускай секцыі Radio Vaticano, 04.11.2011



Бп Станіслаў Стэфанэк

У Езусе Хрысце мы адчуваем радасць велікоднай раніцы, у Яго ўваскрасэнні мы бачым перспектыву не толькі нашу, але і ўсіх памерлых. Гэта яна сягае да канчатковага дня, да паўторнага прыйсця Хрыста. Мы будзем з Панам. Гэтая навіна не толькі праводзіць нас праз могількі з напоўненым на-дзеяй сэрцам і дапамагае нам перажыць смерць самых блізкіх, але яна ўдасканальвае нас для таго, каб мы былі здольныя падымаць дух усіх,

Слова для Жыцця (21)

Аўтар: Рэдакцыя
10.11.2011 01:00

каму пакуты і смерць скарацілі магчымасць адпаведнага бачання жыцця. Мы павінны суцяшаць адзін аднаго сведчаннем аб уваскрасэнні Хрыста. Гэтае вымярэнне, гэты погляд на наша жыццё надзяляе нас надзвычайнай эфектыўнасцю разважнага, мірнага і радаснага прыняцця нават самага цяжкага вопыту.

Нашыя лампы не пагаснуць ніколі, калі мы забяспечым сябе алеем знаходжання з уваскрослым Хрыстом. Тады мы заўсёды будзем з Панам.

Паводле www.episkopat.pl, 06.11.2011